

अमर उजाला

Ghaziabad News: नामी कंपनी के नकली स्पेयर पार्ट्स बेच रहे थे दुकानदार, तीन पर रिपोर्ट



गाजियाबाद। क्रॉसिंग रिपब्लिक थाना क्षेत्र में तीन दुकानदारों को नामी ऑटोमोबाइल कंपनी के प्रतिनिधि ने नकली स्पेयर पार्ट्स बेचते हुए पकड़ा। मामले में उन्होंने गजेंद्र, महेशचंद्र व संजीव कुमार के खिलाफ रिपोर्ट दर्ज कराई। पुलिस ने उनको गिरफ्तार कर लिया।

नई दिल्ली के कालका जी निवासी हितेंद्र शर्मा कंपनी में ऑपरेशन मैनेजर के पद पर कार्यरत हैं। उन्होंने बताया कि काफी समय से कंपनी के नकली स्पेयर पार्ट्स दुकानों पर बेचे जाने की सूचना मिल रही थी। इससे कंपनी को आर्थिक नुकसान के साथ साथ भी खराब हो रही थी। सटीक जानकारी पर पुलिस को साथ लेकर वह तीन दुकानों पर पहुंचे। वहां दुकानों पर जो पार्ट्स रखे थे, उनकी जांच की गई तो वह नकली मिले। कंपनी के सीरियल नंबर से लेकर बिल आदि भी दुकानदार नहीं दिखा सके। पूछने पर दुकानदारों ने बताया कि वह माल दिल्ली से लेकर आते हैं। पिछले दो साल से इस माल को बेच रहे थे। पुलिस ने हितेंद्र की शिकायत पर तीनों दुकानदारों पर रिपोर्ट दर्ज कर ली। पुलिस ने उनको गिरफ्तार कर लिया। एसीपी सलोनी अग्रवाल ने बताया कि दुकानदारों के खिलाफ साक्ष्य जुटाए जा रहे हैं। जहां से माल आ रहा था, उनकी पहचान की जा रही है।

Source: <https://www.amarujala.com/delhi-ncr/ghaziabad/shopkeepers-were-selling-fake-spare-parts-of-famous-companies-report-on-three-ghaziabad-news-c-30-gbd1013-270730-2023-12-25>